



వాల్మీకి రామాయణం- సుందరకాండ



44. చతుశ్చత్యాలింశః సర్గః - జంబుమాలివధః

|| జంబుమాలివధః ||

సందిష్టో రాక్షసేంద్రేణ ప్రహస్తస్య సుతో బలీ |
 జంబుమాలీ మహాదంష్ట్రో నిర్జగామ ధనుర్ధరః || 1 ||

రక్తమాల్యాంబరధరః స్రగ్వీ రుచిరకుండలః |
 మహాన్వివృత్తనయనశ్చండః సమరదుర్జయః || 2 ||

[అధికపాఠః - దర్శత్రికూటప్రతిమో మహాజలదసన్నిభః |
 మహాభుజశిరఃస్కంధో మహాదంష్ట్రో మహాననః |
 మహాజవో మహోత్సాహో మహాసత్త్వీరువిక్రమః |
 ఆజగామాతివేగేన సాయుధః స మహారథః ||
 ధనుః శక్తధనుఃప్రఖ్యం మహాద్రుచిరసాయకమ్ |
 విస్ఫారయానో వేగేన వజ్రాశనిసమస్వనమ్ || 3 ||

తస్య విస్ఫారఘోషేణ ధనుషో మహతా దిశః |
 ప్రదిశశ్చ నభశ్చైవ సహసా సమపూర్యత || 4 ||

రథేన ఖరయుక్తేన తమాగతముదీక్ష్వ సః |
 హనుమాన్వేగసంపన్నో జహార్ష చ ననాద చ || 5 ||

తం తోరణవిటంకస్థం హనుమంతం మహాకపిమ్ |
 జంబుమాలీ మహాబాహుర్వివ్యాధ నిశితైః శరైః || 6 ||

అర్ధచంద్రేణ వదనే శిరస్యేకేన కర్ణినా |
 బాహ్యోర్వివ్యాధ నారాచైర్దశభిస్తం కపీశ్వరమ్ || 7 ||

తస్య తచ్ఛుశుభే తామ్రం శరేణాభిహతం ముఖమ్ |
 శరదీవాంబుజం పుల్లం విద్ధం భాస్కరరశ్మినా || 8 ||

తత్తస్య రక్తం రక్తేన రంజితం శుశుభే ముఖమ్ |
 యథాకాశే మహాపద్మం సిక్తం చందనబిందుభిః || 9 ||

చుకోప బాణాభిహతో రాక్షసస్య మహాకపిః |
 తతః పార్శ్వేఽతివిపులాం దదర్శ మహతీం శిలామ్ || 10 ||

తరసా తాం సముత్పాట్య చిక్షేప బలవద్భలీ |
 తాం శరైర్దశభిః క్రుద్ధస్తాడయామాస రాక్షసః || 11 ||



వాల్మీకి రామాయణం- సుందరకాండ



44. చతుశ్చత్యారింశః సర్గః - జంబుమాలివధః

విపన్నం కర్త తద్భ్రష్టా హనుమాంశ్చండవిక్రమః |
 సాలం విపులముత్పాట్య భ్రామయామాస వీర్యవాన్ || 12 ||

భ్రామయంతం కపిం దృష్ట్వా సాలవృక్షం మహాబలమ్ |
 చిక్షేప సుబహూన్బాణాన్ జంబుమాలీ మహాబలః || 13 ||

సాలం చతుర్భిశ్చేద వానరం పంచభిర్బుజే |
 శిరస్యేకేన బాణేన దశభిస్తు న్తనాంతరే || 14 || [ఉరస]

స శరైః పూరితతనుః క్రోధేన మహతా వృతః |
 తమేవ పరిఘం గృహ్య భ్రామయామాస వేగతః || 15 ||

అతివేగోఽతివేగేన భ్రామయిత్వా బలోత్కటః |
 పరిఘం పాతయామాస జంబుమాలేర్కహోరసి || 16 ||

తస్య చైవ శిరో నాస్తి న బాహూ న చ జానునీ |
 న ధనుర్న రథో నాశ్వాస్త్రాదృశ్యంత నేషవః || 17 ||

స హతస్తరసా తేన జంబుమాలీ మహాబలః |
 పపాత నిహతో భూమౌ చూర్ణితాంగవిభూషణః || 18 ||

జంబుమాలిం చ నిహతం కింకరాంశ్చ మహాబలాన్ |
 చుక్రోధ రావణః శ్రుత్వా కోపసంరక్తలోచనః || 19 ||

స రోషసంవర్తితతామ్రలోచనః ప్రహస్తపుత్రే నిహతే మహాబలే |
 అమాత్యపుత్రానతివీర్యవిక్రమా న్సమాదిదేశాశు నిశాచరేశ్వరః || 20 ||

ఇత్యార్షే శ్రీమద్రామాయణే వాల్మీకీయే ఆదికావ్యే సుందరకాండే
 చతుశ్చత్యారింశః సర్గః || 44 ||

